

ఉమాశతకమ్

{॥ ఉమాశతకమ్ ॥}

ప్రథమం దశకమ్ (ఆర్యావృత్తమ్)

పుల్లత్వం రవిదీధితినిరపేక్షముమాముఖ్యాబ్జస్య ।

పూర్ణం కరోతు మానసమభిలాషం పుణ్యభూమిజషామ్ ॥ ౧॥

కైలాసవాసినీ వా ధవలద్యుతిబిమ్బనిలయా వా ।

ఆకాశాంతరపీఠస్థితోత మే దేవతా భవతి ॥ ౨॥

ఆకాశాంతరపీఠస్థితైవ సాక్షాత్పురాశక్తిః ।

తస్యా అంశవ్యక్తీ శశిని సితాద్రౌ చ రాజన్యైః ॥ ౩॥

సజ్కుల్పవాతసఙ్గాదానన్దరసో ఘనీభూతః ।

అన్తర్యాపకశక్తేః సమపద్యత తే వపుర్మాతః ॥ ౪॥

ఇచ్ఛావిచిత్రవీర్యాత్తేజఃపటలో ఘనీభూతః ।

అన్తర్యాపకశక్తేః సమపద్యత తే విభోర్గాత్రమ్ ॥ ౫॥

ఇచ్ఛాయోగాత్తేజసి తవ భాగః కశ్చిదస్తీశే ।

విజ్ఞానయోగతో ముది భాగ్యస్త్యయి కశ్చిదీశస్య ॥ ౬॥

సమ్రాజౌ శశభృతి యౌ గృహవన్తౌ యౌ చ సితగిరిణా ।

తదిదం యువయోర్మాయా వేషాన్తరమిధునయుగలముమే ॥ ౭॥

యద్యపి విభూతిరధికం యువయోర్విశ్వామ్పికే భవతి ।

మిథునే తథాప్యమూ వాం నేదిష్ఠే దేవి పశ్యామః ॥ ౮॥

దమ్మత్యోర్భగవతి వాం ప్రతిబిమ్బౌ భాస్కరే భవతః ।
దేహభువో భూచక్రస్వప్నప్రవ్యక్తి సుధామహసి ॥ ౯॥

దేహే భువః ప్రతిబిమ్బః ప్రాణన్మూలస్య నేదీయాన్ ।
ప్రతిబిమ్బవ్యక్తేశ్వ స్వప్నవ్యక్తేశ్వ నేదిష్ఠా ॥ ౧౦॥

ద్వితీయం దశకమ్ (వసంతతిలకావృత్తమ్)
కాశ్మీరమున్నతపయోధరకుమ్భసీమ్ని
ప్రిగ్ధం ప్రదిగ్ధముమయా శరణం మమాస్తు ।
భేత్తా పురాముపరి భస్మన ఏవ ధత్తే
రాగస్య చిహ్నమివ యత్పరిరమ్భులగ్నమ్ ॥ ౧౧॥

అస్మాకమమ్బుదఘనస్తనితోపమేషు
హేరమ్బబృంహితవిభూతిషు భాషితేషు ।
సిద్ధోద్యమానమతిలఙ్ఘ నిజాపదానం
బద్ధప్రతిర్భవతు భర్గగృహస్య నేత్రీ ॥ ౧౨॥

సన్దేహ ఏష మమ చన్త్రకలాధరస్య
శుద్ధాన్తసున్దరి మనాంసి సతాం తవాజ్ఞః ।
శుద్ధాని కిం విశతి కిన్ను భజన్తి శుద్ధిమ్
అజ్ఞే ప్రవేశమను తాని విధూయ పఙ్క్మమ్ ॥ ౧౩॥

త్రైలోక్యపాలనవిధాయ వికస్వరాజ్ఞ-
శోభావిడమ్ని మణిపీఠతటివిలమ్ని ।
క్షేమప్రదాయ హృదయే చరణం న్యధాయ
కింవా న తే నగసుతే యది యం విపన్నః ॥ ౧౪॥

విఘ్నాని యన్ముహురిదం హృదయం చలం యత్
సౌఖ్యం న కిఞ్చిదపి యద్యదుపర్యసౌఖ్యమ్ ।
త్వామాశ్రితస్య చ మమాఖిలలోకరాజ్ఞీ
మత్తః పరో జగతి కో మనుజేషు కల్మీ ॥ ౧౫॥

మా భూన్నిదేశవచనం నయనాఞ్చలస్య
మాభూత్ప్రసారణమయి త్యజ నిర్దయత్వమ్ ।
అఙ్గీకురు స్తుతగుణే చరణామ్బుజం తే
ధ్యాతుం తదేవ బహు మే భువనస్య మాతః ॥ ౧౬॥

కామం దదాతు న దాదతు మనో ధనోతు
నో వా ధనోతు నయతాద్ధివమన్యతో వా ।
ఆత్మర్పితోఽయగజాపదపఙ్కుజాయ
కిం కాఙ్క్షతే ప్రతిఫలం విపులోఽనురాగః ॥ ౧౭॥

పాదం దదాసి మనసే కిను పాపినో మే
పారిప్లవాయ భువనాధికవాసనాయ ।
దూరే స తావదచలేన్ద్రకుమారికా మే
దేవి ప్రణామమురరీకురు తావతాఽలమ్ ॥ ౧౮॥

ఆరాధనం తవ భవాని యథావిధానం
కర్తుం కులాచలకుమారి న పరయామి ।
పాదార్విన్దయుగమేవ తవానతోఽహం
పాపాకులః శరణమీశ్వరి కాఙ్క్షమాణః ॥ ౧౯॥

బద్ధవ్రతా ప్రణతపాపనివారణే త్వం
బద్ధాఙ్గాలిశ్చ బహుపాపసమాకులోఽహమ్ ।
కర్తవ్యమద్రితనయే నిపుణం విమృశ్య

నిర్ధారయాత్ర న యథా యశసో విలోపః ॥ ౨౦॥

తృతీయం దశకమ్ (పృథ్వీవృత్తమ్)

వ్రతం తవ విదన్తుది ప్రణతపాపనాశే కృతం
ఫలప్రవణపాతకప్రమథితోఽపి నాస్మ్యాకులః ।
భవామి శిరసా నతస్తవ భవాని పాదామ్బుజం
వ్రతస్య పరిపాలనే యది మతిర్గతిర్మే భవ ॥ ౨౧॥

తపశ్శురితుముత్తమం ప్రయతితం మయానేకదా
పరస్తు బహులైరధైః పరిణతైర్భృతోఽధ్వా మమ ।
అయం మమ దృఢోఽజ్ఞానిస్తనువియోగకాలావధి -
ర్యది త్వమచలవ్రతాస్యచలకస్యకే మామవ ॥ ౨౨॥

అజేయబహుపాపభృద్భువి జనిష్యమాణః ఖలః
కమీశదయితే పురా న విదితస్తవాయం జనః ।
వ్రతం కృతమిదం త్వయా పరమసాహసోపేతయా
క్వా వా జనని యోషితాం జగతి దీర్ఘమాలోచనమ్ ॥ ౨౩॥

ఇహపురథమర్షణాన్యయశ ఏవ భూత్వా ముధా
వ్యలోకి నియమైస్తథా న బహులైశ్చా కశ్చిజ్జయః ।
స్థిరం న మదధక్షయే మదధతేజసా భూయసా
వ్రతం చ తవ కుణ్ఠితం యది మమైవ కీర్తిః పరా ॥ ౨౪॥

క్షయే యది మదేనసామసుకరే న ధీరం మనో
న తే నగపతేః సుతే కిమపి చిన్త్యమేతత్కృతే ।
వ్రతం విస్మజ తన్నుధా నను వధూస్వభావాత్కృతం
స్థిరీభవతు దుర్విధిర్భువి తవ ప్రసదాద్భులీ ॥ ౨౫॥

కృతం పరమయత్నశ్చిరమనుజ్ఞితం శ్రద్ధయా
భృతం బహువిధోద్యమైరవిజితం మహాపాతకైః ।
గతం ధనతరం యశో జయతి పాపజాతం మమ్
వ్రతం చ తవ తాదృశం జనని కన్య వా స్యాజ్ఞయః ॥ ౨౬॥

మదీయదురితావలిప్రలయకాలకాదమ్భినీ
మదోన్నతవిజృంభణం వృజనభగ్గబద్ధవ్రతే ।
భవప్రియతమే నిజప్రబలహుజ్యుతిప్రోద్ధత -
ప్రభజ్ఞానమహాజసా శమయ పాలయాత్మవ్రతమ్ ॥ ౨౭॥

అధక్షయవిధౌ తు తే పరిణతా పరీపక్వతా
విభేదకథనం కథం పృథులవైభవే యుజ్యతే ।
ఇదం తవ విగర్హణం పరిణతైనసం వా స్తుతి -
ర్మనో యది మృడాని తే జగతి సాధ్యమేవాఖిలమ్ ॥ ౨౮॥

సహస్రనయనాదిభిః సురవరైః సమారాధితా
సహస్రకిరణప్రభా సితమరీచిశీతా మమ ।
సహస్రదలపఙ్కుజే కృతనికేతనా దేహినాం
సహస్రదలలోచనా దురితసంతతిం కృంతతు ॥ ౨౯॥

సరోజభవసంస్తుతా సకలలోకరాజ్యేశ్వరీ
కరోపమితపల్లవా కరుణయాన్తరుల్లోలితా ।
ఉరోరుహభరాలసా మయపురారిసమ్మోహినీ
కరోతు మదఘక్షయం కుముదలోచనా కాచన ॥ ౩౦॥

చతుర్థం దశకమ్ (శార్దూలవిక్రీడితవృత్తమ్)
కాలామ్భోధరచారుసాస్త్రకబరి పూర్ణేన్దుబిమ్బాననా

తాటజ్యుద్యుతిధౌతగన్ధఫలకా తామ్బూలరక్తాధరా ।
ప్రాలేయద్యుతిబాలకేన రచితోత్తంసా హరాజ్ఞాననా
శాన్తా నూతనవల్లవాభచరణా భూత్యై శివా చిన్మతే ॥ ౩౧॥

శ్రీపాదం తవశైలరాజదుహితః భాస్వత్కరాస్ఫులన -
ప్రోద్భుద్ధామ్బుజసున్దరం శ్రుతివధూచూడాతటీలాలితమ్ ।
వన్దంతాం త్రిదివౌకసో వశమితః సంవాహయత్వీశ్వరో
యోగీ ధ్యాయతు వన్దివద్భగవతి ప్రస్తౌతి సోఽయం జనః ॥ ౩౨॥

యస్యాశ్చామరధారిణీ సరసిజప్రాసాదసఞ్చారిణీ
వాగ్దేవీ హృదయేశ్వరప్రభృతయో నాకౌకసః కింకరాః ।
దేవః కైరవబన్ధుకోరకధరో లీలాసహాయః సఖా
తస్యాః పాదసరోజవన్దిపదవీం పాప్తోఽస్మ్యహం భాగ్యతః ॥ ౩౩॥

పాదస్య క్రియతే క్షణాన్తకతిచన ధ్యానం జగద్ధాత్రి తే
యత్తస్యేభఘటాకులాఙ్గనమహీశ్రీర్నానురుపం ఫలమ్ ।
నోద్ధారో మధుమాధురిమదముషాం స్వాభావికో వా గిరాం
సాధీయస్తు ఫలం యదీశ్వరి పునర్ధ్యాతుం మతిర్జాయతే ॥ ౩౪॥

దేవి త్వచ్చరణారవిన్దయుగలధ్యానస్య కేచిత్ఫలం
మన్యంతే రథవాజిసామజవధూసాధాదిరూపాం శ్రియమ్ ।
పీయూషద్రవసారవైభవముషాం వాచాం పరే పాటవం
ప్రాజ్ఞాః సాధనమాదితః పరిణతౌ పాహుః ఫలం తత్స్వయమ్ ॥ ౩౫॥

లోభః కుత్రచిదస్తి కుత్రచిదసౌ రోషః పరం భీషణః
కుత్రాప్యేష మనోభవోఽతిమలినే స్వాన్తే నిశాన్తే మమ ।
ఏతస్యాప్యహహాద్రిరాజతనుజే కోణే త్వదీయం పదం
భేటీమస్తకలాలితం శుచితమం వాఙ్శామి కర్తుం ఖలః ॥ ౩౬॥

కన్దర్పేణ నివారితం ప్రహసతా లోభేన నిర్భర్మితం
మాత్సర్యేణ తిరస్కృతం మదమహానాగేన చాభిద్రుతమ్ ।
దుర్భాన్త్యా గలహస్తి తం బత పునః క్రోధేన ధూతం బలా -
దప్యేతత్పదమమ్మ తే విశతి మే చేతోఽస్య వర్ణ్యా కృపా ॥ ౩౭॥

ఉద్ధీప్యన్న ఖరాంశుజాలజటిలస్తృత్పాదకణ్ఠీరవో
యావన్మీలితలోచనః శశికలాచూడామణేర్వల్లభే ।
తావల్లోభకటిప్రఖేలతి ముదం పుష్టాతి కామద్విపో
రోషద్వీపిపతిశ్చ గర్జతితరాం మన్మానసే కాననే ॥ ౩౮॥

చాఞ్చుల్యం హృదయస్య నశ్యన్తి కథం యుష్మత్ప్రసాదం వినా
త్వం వా దేవి కథం ప్రసీదసి యది స్థైర్యాదపేతం మనః ।
అన్యోన్యాశ్రయదోష ఏష సుమహానన్యం విధిం స్థాపయ -
త్యస్మాకం వరదే తవోత కరుణాం నిర్దేతుకాం జన్తుషు ॥ ౩౯॥

భక్తిర్మే త్వయి భగవత్పి మహతీ ధ్యాతుం చ వాఞ్ఘామి తే
పాదామ్భోజయుగం తథాపి చలతాం చేతో న మే ముఞ్చతి ।
కామాః సన్తి సహస్రశో నగసుతే పశ్చాద్భ్రవీమ్యగ్రతః
చిత్తస్య స్థిరతాం ప్రదేహి కరుణా యద్యన్తి తే వస్తుతః ॥ ౪౦॥

పఞ్చమం దశకమ్ (సుబోధితావృత్తమ్)
ఉడురాజకలాకలాపకాన్తే సదయే సున్దరి కోమలాఙ్గీ మాతః ।
శ్రుతిపద్యదృశావతంసితం తే పదపద్యం ప్రతిభాతు మానసే మే ॥ ౪౧॥

అరుణాచలనాథసదృశాథే చరితం తే చరణస్య ధాత్రి చిత్రమ్ ।
క్రియతేఽబ్జసనాభినామునా యద్గతపజ్ఞే మునిమానసే నివాసః ॥ ౪౨॥

చరితం చరణామ్బుజన్మనస్తే పరమం విస్మయమాతనోతి మాతః ।
అతిరాగవదప్యదో విధతే సహవాసేన యదన్తరం విరాగమ్ ॥ ౪౩॥

భవభామిని కర్మశర్మదాతుః భవదీయస్య పదస్య విస్మయాయ ।
అపి ధూలివిధాసరం విధత్తే యదిదం వీతరజో మనో మునీనామ్ ॥ ౪౪॥

చరణం జగదమ్బు కైటభారిర్యతమానోఽపి దదర్శ చైవ యస్య ।
స హరస్తవ దృశ్యతే విలగ్నశ్చరణే చణ్డి చరాచరాధినాథః ॥ ౪౫॥

కమలాసనకజ్జలోచనాదీనవమత్య త్రిదశాన్నగేశకన్యే ।
అగుణే రమసే నగేఽత్ర శోణే క్వ గుణాన్ పశ్యతి జాతిపక్షపాతః ॥ ౪౬॥

కుసుమాదపి కోమలం వపుస్తే హృదయేశస్తరుణో గిరిః కఠోరః ।
ప్రచలాఖుతురజ్జమస్య మాతః సమనుధ్యాయ బిభేమి చేతసేదమ్ ॥ ౪౭॥

యదసౌ విహితః సితోఽరుణాద్రిస్తవ హాసేన సితేన నాత్ర చిత్రమ్ ।
ఇదమద్భుతమస్య మానసం యద్విమలం పార్వతి నీయతేఽతిరాగమ్ ॥ ౪౮॥

నవకుఙ్కుమరేణుపజ్జ్వలస్య స్మరణాత్తే సతతం స్తనాచలస్య ।
స్వయమప్యచలో బభూవ శోణః శశిధారీ జగతం సవిత్రి శజ్జే ॥ ౪౯॥

స్మరణాదరుణాచలస్య ముక్తిః కథమశ్లేలకపాలభూషణస్య ।
వపుషోఽధర్మముప్య చేన్నచేతస్తిమిరధ్వంసిని సర్వమజ్గలే త్వమ్ ॥ ౫౦॥

షష్ఠం దశకమ్ (తూణకవృత్తమ్)
గౌరి చణ్డి కాలికే గణాధినాయకామ్బికే
స్కన్ధమాతరిన్దుఖణ్డశేఖరే పరాత్పరే ।

ప్రజనాయకే ప్రపఞ్చరాజ్ఞి హైమవత్సమే
భర్గపత్ని పాలయేతి గీయతాం సదా సఖే ॥ ౨౧॥

వాసుదేవముఖ్యనిత్యదేవమాలివిస్ఫుర-
ద్రత్రజాలరశ్మిజాతరజ్జోతాజ్ఞీపఙ్కజే ।
శీతభానుబాలచూడచిత్తబాలడోలికే
శైలపాలబాలికే సదా వదామి నామ తే ॥ ౨౨॥

కల్పవల్లి గాయతాం నితమ్పినీమతల్లికే
నామ తే విపశ్చిత్ నిరన్తరం గృణన్తి యే ।
దైత్యజైత్రి లోకధాత్రి రాత్రిరాణ్ణిభాననే
శైలవంశవైజయన్తి జన్తవో జయన్తి తే ॥ ౨౩॥

ఆననే త్వదీయనామ పావనాచ్చ పావనం
యస్య పుణ్యపూరుషస్య పూరుషార్థవిగ్రహే ।
సానుమన్మహేస్త్రపుత్రి సమ్మదాయ భూయసే
బన్ధనాలయోఽపి తస్య నన్ధనం వనం యథా ॥ ౨౪॥

నామకీర్తనేషు యా షడాననస్య షడ్విధాత్
శబ్దతోఽపి భాషితాత్మధక్ష్వాదాభిశోభితాత్ ।
ఉన్నతైకనాదతో గజాననస్య బృంహితాత్
తృప్తిమేతి పుత్రయోః సమాపి సా జయత్యుమా ॥ ౨౫॥

ముగ్ధమిత్రమానసే మహాన్ధకారబన్ధరే
నిద్రితముమాం నిజే బహిర్గవేషయస్యహో ।
తత్త్వవిశ్వ పశ్య వేదదీపకేన తాం తతః
తారశబ్దబోధితాం విధాయ సాధయామృతమ్ ॥ ౨౬॥

ఆదిమో విభోః సుతో యదీయమూలమాశ్రితః
కుజ్జరాననో బిభర్తి సాలతాతనో తతా ।
అగ్రతో దధాతి కిఞ్చిదమ్బుజం మరన్దవ -
త్తత్ర శక్తిరుత్తమా ప్రబోధయన్తి తాం విదః ॥ ౫౭॥

ద్వాదశాంతశాయినీ హృదమ్బుజాంతరస్థితా
మణ్డలద్వయాలయా సితాద్రిశృగచారిణీ ।
సర్వభూతజాలభర్తురాసనార్థభాగినీ
భూతిముత్తమాం తనోతు భుభృతః సుతా తవ ॥ ౫౮॥

క్షత్రమర్దన్తసూరసూరిలోకదుర్గమా
దుర్గమాటవీవిహారలాలసా మదాలసా ।
నిత్యశక్తిపౌరుషా మమాఙ్ఘ్రిమూలవాసినః ।
సత్యకీర్తిరార్తిజాలహారిణీ హరత్వధమ్ ॥ ౫౯॥

శక్తిధారిణః సవిత్రి సర్వశక్తిమత్యుమే
భక్తిమజ్జనోగ్రపాపనిగ్రహే ధృతగ్రహే ।
దేవమౌలిరత్న కాన్తిధౌతపాదుకాయ తే
సర్వమజ్జయే మదియమాత్మనా సహర్ష్యతే ॥ ౬౦॥

సప్తమం దశకమ్ (మదాలసావృత్తమ్)
జమ్భారిముఖ్యసురసమ్భావితా బహులదమ్భాత్మనామసులభా
పుమ్భావదృప్తసనిశుమ్భాదిబన్ధగణశుమ్భాసురేన్ద్రదమనీ
కుమ్భాపహాసికుచకుమ్భానఘోరుజితరమ్భానురక్తహృదయా
శమ్భావిభేన్ద్రముఖడిమ్భా కరోతు తవ శం భామినీమణిరుమా ॥ ౬౧॥

తారావలీతులితహారాలిశోభికుచభారాఽలసాలసగతిః

ధారాధరాభకచభారా సుపర్వరిపువీరాభిమానశమనీ ।
నీరాటకేతుశరధారాభదృష్టిరతిధీరా ధరాధరసుతా
వారాణసీవసతి వారాశితుణరతిరాధ్యతామయి సఖే ॥ ౬౨॥

ఖ్యాతా మునీన్ద్రజనగీతా మయూరహయపౌతాఽతిచిత్రచరితా
శీతాచలాచిపతిజాతా ప్రభాతయమతాతావిశేషచరణా ।
పూతా పినాకధరపీతాధరా త్రిదివపాతాలభూతలజషాం
సా తాపజాతమవిగీతాఽఖిలం హరతు మాతా కటాక్షకలయా ॥ ౬౩॥

ఖన్డామృతద్యుతిశిఖణ్డా మహోగ్రతరభణ్డాదిదైత్యదమనీ
చణ్డాఽనలాఢ్యకులకుణ్డాలయా విహితదణ్డా ఖలాయ భువనే ।
శుణ్డాలభూమిపతితుణ్డాధిభూతతరుషణ్డా చలాణ్డాఘటమృత్-
పిణ్డాయితా సకలపిణ్డాన్తరస్థమణిభాణ్డాయితాఽస్తు శరణమ్ ॥ ౬౪॥

రాకాసుధాకరసమాకారహాసధుతభీకా భవాభితరణే
నౌకా కటాక్షధుతశోకా మహామహిమపాకారిణాఽపి వినుతా ।
ఏకామ్బికా సకలలోకావలేరచలతోకాయితాఖిలఘన-
శ్రీకానతస్య మమ సా కాలికా కమలనీకాశదృక్ దిశతు శమ్ ॥ ౬౫॥

నీలాలకా మధురశీలా విధూతరిపుజాలా విలసవసతిః
లోలా దృశోః కనకమాలావతీ విబుధలీలావతీపరివృత ।
కిలాలజాప్తముఖహేలా జితామృతకరేమాతలే నివసతాం
శాలారుచామజినచేలాఽబలా కపటకోలానుజా దిశతు శమ్ ॥ ౬౬॥

అవ్యాదుదారతరపవ్యాయుధప్రభృతిహవ్యాశిర్కీర్తితగుణా
గవ్యాఙ్యసమ్మిలితకవ్యాశిలోకనుతభవ్యాఽతిపావనకథా ।
శ్రవ్యా సదా వివిధనవ్యావతారవరకవ్యారభట్కభిరతా
దివ్యాకృతిస్తరుణవ్యాభపాదఖిలమవ్యాత్మజా తవ కులమ్ ॥ ౬౭॥

దోషాకరార్థకవిభూషా కటాక్షధుతదోషా నిరస్తరమన -
స్తోషా పరా కలుషికాషాయధారియతివేషాఽనవాప్యచరణా ।
భాషావధూదయితశేషాహిశాయివినుతైషా విషాదశమనీ
పోషాయ పాపతతిశోషాయ చాస్తు కులయోషా భవస్య భవతామ్ ॥ ౬౮॥

వన్దారుసాధుజనమన్దారవల్లిరవిన్దాభదీర్ఘనయనా
కున్దాలికల్పరదబృన్దా పదాబ్జనతబృన్దారకేన్ద్రవదనా ।
మన్దా గతావలమమన్దా మతౌ జితముకున్దాసురప్రశమనీ
నన్దాత్మజా దిశతు శం దారుణాధతతిభిన్దాననామనివహా ॥ ౬౯॥

శ్యామా కదమ్బవనధామా భవార్తిహరనామా నమజ్జనహితా
భీమా రణేషు సురభామావతంససుమదామానువాసితపదా ।
కామాహితస్య కృతకామా కిలాలమభిరామా రమాలయముఖీ
క్షేమాయ తే భవతు వామా కదమ్బకలలామాయితా భగవతీ ॥ ౭౦॥

అష్టమం దశకమ్ (ద్రుతవిలమ్బితవృత్తమ్)
జలరుహం దహరం సముపాశ్రితా జలచరధ్వజసూదనసున్దరీ ।
హరతు బోధదృగావరణం తమో హృదయగం హసితేన సితేన మే ॥ ౭౧॥

నమదమర్త్యకిరీటకృతైః కిణైః కమరపుష్పనిభే ప్రపదేఽజ్ఞితా ।
అజినచేలవధూర్విదధాతు వో వృజినజాలమజాలమవిక్రమమ్ ॥ ౭౨॥

లలితయా నతపాలనలోలయా ప్రమథనాథమనోహరలీలయా ।
కిరిముఖీముఖశక్త్యుపజీవ్యయా విదితయాదితయా గతిమానహమ్ ॥ ౭౩॥

అమృతదీధితిపావతంసయా కృతపదానతపాపనిరాసయా ।
గతిమదర్ధనరకృతిచిత్రయా భువనమేవ న మే కులమార్యయా ॥ ౭౪॥

అగణయం న చ గోషుదవద్యది త్రిభువనం కుతలే న తరామి కిమ్ ।
శరణవానహముత్తమభావయా గిరిజయారిజయావితదేవయా ॥ ౨౫॥

సకరుణా కుశలం తవ రేణుకాతనురుమా తనుతాదుదితో యతః ।
యుధి మునిర్విదధౌ పరశుం దధజ్ఞనపతీనపతీవ్ర భుజామదాన్ ॥ ౨౬॥

దశరథాత్మజపూజితమీశ్వరం విదధతీ రతినాథవశం గతమ్ ।
దిశతు వః కుశలం నగవర్ధినీ హరిహయారిహయాన మృగేశ్వరా ॥ ౨౭॥

జనని శుమ్భునిశుమ్భుమహాసురోన్మథన విశ్రుతవిక్రమయా త్వయా ।
జగదరక్ష్యత గోపకులేశితుః తనుజయానుజయార్జునసారథేః ॥ ౨౮॥

చరణయోర్ధ్వతయా విజయామహే జగతి మారరిపుప్రియభామయా ।
శశికలామలమన్దరహాసయా నగజయా గజయానవిలాసయా ॥ ౨౯॥

ఇమమగాధిపనన్దినీ కల్కినం రుషమపోహ్య హరస్య విలోకితైః ।
కలుషనాశనభీమదృశోల్లసన్మదనకైరవకైరవలోచనే ॥ ౩౦॥

నవమం దశకమ్ (ఆర్యావృత్తమ్)
స జయతి పుణ్యకులేషు బ్రామ్యన్ గణనాథమాతురాలోకః ।
యమనుచరతో జనార్దనకులతరుణీ దేవతా చ గిరామ్ ॥ ౩౧॥

కస్య ప్రబలప్రతిభటభుజకణ్ణావారణం మహద్వీర్యమ్ ।
కస్య గిరామిహ సర్గో యుగస్య పరివర్తనేఽపి పటుః ॥ ౩౨॥

కస్య పునరస్తరాత్మని సజ్జనహస్రైరచాలితా నిష్ఠా ।
ధూర్జటిదియతే యుష్మద్భుగస్తభృతమస్తరా ధన్యమ్ ॥ ౩౩॥

యస్య నిదానమవిద్యా మమకారః పూర్వరూపమజ్కురితః ॥

రూపం తాపత్రితయం సత్సజ్ఞః కిఞ్చిదుపశాన్తయై ॥ ౮౪॥

అన్తఃకరణం స్థానం ప్రకోపనో విషయపఞ్చకాభ్యాసః ।
ముక్తిః సుమప్తిసమయే పునరగమనాయ ఘోరాయ ॥ ౮౫॥

లోభాభిలాషరోషాః కఫమారుతమాయవస్త్రయో దోషాః ।
అరుచిః పథ్యే భూయస్యనుబద్ధోపద్రవో ఘోరః ॥ ౮౬॥

తస్య ప్రయచ్ఛ శమనం సంసారాఖ్యజ్వరస్య భూరికృపే ।
మృత్యుజ్ఞాయస్య భామిని భేషజమాలోకితం నామ ॥ ౮౭॥

భవదీయస్య భవాని ప్రసిద్ధచరితే కటాక్షమేఘస్య ।
ప్రావృట్పురితాపహృతో భవ్యామృతవర్షిణః కరుణా ॥ ౮౮॥

రాజోగ్రదృష్టిరుగ్రో యువరాజః సన్తతం మదోపేతః ।
తవ రాజ్ఞి న కరుణా చేద్భువనస్య కథం శుభం భవతు ॥ ౮౯॥

రాజ్ఞి తవ దృష్టిరవనే వినతానామపి సదైవ ఖేలన్త్యాః ।
తవతోఽపి నిత్యమీశో లోలో లిలాసు తే భవతి ॥ ౯౦॥

దశమం దశకమ్ (శశివదనావృత్తమ్)
పదకమలాప్త త్రికలుషహర్త్రీ ।
జయతి శివేతి త్రిభువనభర్త్రీ ॥ ౯౧॥

అధితనుదృష్టిస్తటిదధిభూతమ్ ।

ప్రమథపతేః సా సుదృగధిదైవమ్ ॥ ౯౨॥

స్వనయనవృతౌ స్థిరచరణానామ్ ।

ద్విదలసరోజే భగవతి భాసి ॥ ౯౩॥

దహరసరోజే నిహితపదానామ్ ।

ద్విదలసరోజాదవతరసి త్వమ్ ॥ ౯౪॥

అయి కులకుణ్ఢే ధృతచరణానామ్ ।

దశశతపత్రం వ్రజసి తపన్తి ॥ ౯౫॥

దహరసరోజే దృశమపిహిత్యా ।

విషయపరాణాం స్థలసి బహిష్త్వమ్ ॥ ౯౬॥

స్థలసి యతస్త్వం స భవతి హీనః ।

విలససి యస్మిన్ స ఖలు మహాత్మా ॥ ౯౭॥

దృశి దృశి చిత్త్వం హృది హృది సత్తా ।

ప్రతినరశీర్షం ప్రమదకలాఽసి ॥ ౯౮॥

తవ లహరీషు త్రిపురవిరోధీ ।

కిమివ న చిత్తం జనని కరోతి ॥ ౯౯॥

హరశిరసో గౌర్యవసి జగత్త్వమ్ ।

గణపతిశీర్షాదవ మునిభూమిమ్ ॥ ౧౦౦॥

॥ ఇతి శ్రీభగవన్మహర్షిరమణాన్తేవాసిన్ వాసిష్ఠస్య

నరసింహసూనోః గణపతేః కృతిః ఉమాశతకం సమాప్తమ్ ॥

Encoded and proofread byDPD

Please send corrections to sanskrit@cheerful.com

Last updated తీరికగా

<http://sanskritdocuments.org>

Uma Shatakam Lyrics in Telugu PDF

% File name : umAshatakam1.itx

% Location : doc_devii

% Author : Ganapati Muni with Ramana Maharshi

% Language : Sanskrit

% Subject : philosophy/hinduism/religion

% Transliterated by : DPD

% Proofread by : DPD

% Description-comments : From Complete Works of Ganapati Muni Vol 1

% Latest update : November 24, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website